

REGOLAMENT TAL-KUMMISSJONI (KE) Nru 727/2007

tas-26 ta' Ġunju 2007

li jemenda l-Annessi I, III, VII u X tar-Regolament (KE) Nru 999/2001 tal-Parlament Ewropew u tal-Kunsill li jstipula regoli għall-prevenzjoni, il-kontroll u l-eradikazzjoni ta' ċerti enċefalopatiji sponġiformi trasmissibbli

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat Ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jstipula regoli għall-prevenzjoni, il-kontroll u l-eradikazzjoni ta' ċerti enċefalopatiji sponġiformi trasmissibbli ⁽¹⁾, u b'mod partikolari l-Artikolu 6a(2) u l-Artikolu 23 tiegħu.

Billi:

- (1) Ir-Regolament (KE) Nru 999/2001 jstipula regoli għall-monitoraġġ ta' enċefalopatiji sponġiformi trasmissibbli fl-annimali bovini, ovini u kaprini u għall-miżuri ta' eradikazzjoni li għandhom jitwettqu wara konferma ta' enċefalopatija sponġiformi trasmissibbli (TSE) fl-annimali ovini u kaprini.
- (2) F'Ottubru ta' l-2005 l-Awtorità Ewropea tas-Sikurezza ta' l-Ikel (l-EFSA) adottat opinjoni dwar il-klassifikazzjoni ta' każijiet atipici tat-TSE f'annimali żgħar li jixtarru. Fl-opinjoni tagħha l-EFSA tikkonkludi li definizzjoni operattiva ta' scarpie atipika hija possibbli u ttiprovdli l-elementi għall-klassifikazzjoni ta' każijiet ta' scarpie. L-EFSA tirrakkomanda wkoll li jintużaw programmi ta' sorveljanza, inkluzi testijiet u arranġamenti ta' tehid ta' kampjuni, sabiex jippermettu l-iżvelar tal-forom kollha tat-TSE f'annimali żgħar li jixtarru.
- (3) Għalhekk jidher xieraq, li jiġu introdotti definizzjonijiet għat-TSE għal annimali żgħar li jixtarru, fil-każ ta' scarpie, il-każ klassiku ta' scarpie u l-każ atipiku ta' scarpie.
- (4) Meta animal imbiċċer għall-konsum uman jinstab pożittiv għal test rapidu skond ir-regoli attwali, speċifikament l-Anness III għar-Regolament (KE) Nru 999/2001, mill-anqas il-karkassa li tippreċedi immedjatament il-karkassa li mmarrat pożittiv għat-test u ż-żewġ karkassi li jiġu wara l-karkassa li mmarrat pożittiv għat-test fl-istess linja ta' tbiċċir iridu jinqerdu, flimkien mal-karkassa li mmarrat pożittiv għat-test.
- (5) Il-qerda totali, fl-istess linja ta' tbiċċir, tat-tliet karkassi biswit dik li mmarrat pożittiv għat-test rapidu hija sproporzjonata fir-rigward tar-riskju. Dawn il-karkassi għandhom jinqerdu biss jekk ir-riżultat tat-test rapidu huwa kkonfermat pożittiv jew inkonklussiv wara eżaminazzjoni bil-metodi ta' referenza.
- (6) Ir-Regolament (KE) Nru 999/2001, kif emendat bir-Regolament tal-Kummissjoni (KE) Nru 214/2005 ⁽²⁾ u (KE) Nru 1041/2006 ⁽³⁾ jipprevedi programmi miżjuda ta' monitoraġġ fl-annimali kaprini u bovini, wara l-iżvelar ta' l-enċefalopatija sponġiformi tal-bovini (BSE) fil-mogħoż fl-2005 u tliet każijiet mhux tas-soltu tat-TSE fin-nghaġ fejn il-BSE ma setgħetx tiġi eskluża. Il-programmi ta' monitoraġġ għandhom jiġu riveduti fid-dawl tar-riżultati ta' sentejn ta' ttestjar intensiv li ma wasslu għall-ebda żvelar ta' kwalunkwe każ addizzjonali tal-BSE fl-annimali ovini u kaprini. Sabiex jiżguraw implimentazzjoni effiċjenti tal-programmi r-reqwiziti riveduti ta' monitoraġġ għandhom japplikaw mill-1 ta' Lulju 2007.
- (7) Il-programmi ta' monitoraġġ f'annimali ovini u kaprini għandhom jiġu vverifikati u riveduti fid-dawl ta' data xjentifika ġdida.
- (8) Fid-dawl tar-riżultati tal-monitoraġġ miżjud fl-annimali ovini u kaprini, il-politika attwali ta' qtil u ripopolazzjoni fil-merhliet affetwati mit-TSE tidher li hija sproporzjonata. Barra minn dan, bosta diffikultajiet, b'mod partikolari fir-rigward ta' ripopolazzjoni ta' merhliet infettati, ixekklu l-implimentazzjoni effettiva ta' miżuri wara s-sejba tat-TSE f'merhla.
- (9) Fit-8 ta' Marzu 2007 l-EFSA adottat opinjoni dwar ċerti aspetti relatati mar-riskju tat-TSE fl-annimali ovini u kaprini. Fl-opinjoni tagħha, l-Awtorità tqis li mhemmx evdienza għal rabta epidemoloġika jew molekulari bejn l-iscarpie klassika u/jew atipika u t-TSE fl-umani u li l-aġent tal-BSE huwa l-uniku aġent tat-TSE identifikat bhala żunotiku. Barra minn hekk, l-Awtorità tqis li testijiet attwali diskriminatorji kif deskritti fil-leġiżlazzjoni tal-KE li għandhom jintużaw għad-diskriminazzjoni bejn l-iscarpie u l-BSE huma ta' min jorbot fuqhom għad-differenzjar tal-BSE mill-iscarpie klassiku u atipiku.

⁽¹⁾ ĠU L 147, 31.5.2001, p. 1. Ir-Regolament kif emendat l-aħhar mir-Regolament (KE) Nru 1923/2006 (ĠU L 404, 30.12.2006, p. 1).

⁽²⁾ ĠU L 37, 10.2.2005, p. 9.

⁽³⁾ ĠU L 187, 8.7.2006, p. 10.

- (10) Fatturi addizzjonali li jikkonfermaw il-htieġa ta' rikonsiderazzjoni tal-miżuri tal-qerda tat-TSE f'annimali żgħar li jixtarru jinkludu n-nuqqas ta' evidenza xjentifika li tindika li l-iscarpie hija trażmissibbli lill-umani, l-eskluzjoni tal-BSE f'kazijiet ta' TSE f'annimali żgħar li jixtarru u s-sejba ta' kazijiet atipici tat-TSE b'firxa limitata ta' infezzjoni fi hdan merhla iżda li qed tohroġ fin-nghaġ b'genotipi meqjusa li huma reżistenti għall-BSE u għall-iscarpie klasika.
- (11) L-istruttura tas-settur tan-nghaġ u l-mogħoż hija notorjament differenti madwar il-Komunità, u għalhekk l-Istati Membri għandu jkollhom il-possibilità li japplikaw politiki alternattivi, sakemm li huma stabbiliti regoli armonizzati.
- (12) Il-pjan ta' rotta tal-Kummissjoni tat-TSE, adottat fil-15 ta' Lulju 2005, jstabilixxi bhala wiehed mill-għanijiet strateġiċi r-revizjoni tal-miżuri tal-qerda għall-annimali żgħar li jixtarru filwaqt li jqis l-ghodod dijanjostiċi disponibbli iżda jiżgura il-livell attwali ta' harsien tal-konsumatur.
- (13) Fit-13 ta' Lulju 2006 l-EFSA adottat opinjoni dwar il-Programmi ta' Tghammir għar-reżistenza tat-TSE fin-nghaġ. Fl-opinjoni tagħha l-EFSA tikkonkludi li l-programmi ta' tghammir iżidu s-saħħa tal-popolazzjonijiet tan-nghaġ kontra t-TSEs magħrufa u għalhekk jikkontribwixxu kemm għas-saħħa mtejba ta' l-annimali kif ukoll għall-harsien tal-konsumatur. L-EFSA għamlet rakkomandazzjonijiet dwar id-determinazzjoni tal-genotip tal-proteina prionika.
- (14) L-Artikolu 6a tar-Regolament (KE) Nru 999/2001 jipprevedi li Stati Membri jistgħu jintroduċu programmi ta' tghammir għas-selezzjoni għar-reżistenza għat-TSEs fil-popolazzjonijiet tagħhom ta' l-ovini. Jehtieġ li jiġu introdotti rekwiżiti minimi armonizzati għal dawn il-programmi ta' tghammir.
- (15) Ir-Regolament (KE) Nru 999/2001 għandu għalhekk jiġi emendat skond dan.
- (16) Id-Deciżjoni tal-Kummissjoni 2003/100/KE tat-13 ta' Frar 2003 tistipula r-rekwiżiti minimi għat-twaqqif ta' programmi tat-tghammir għar-reżistenza għall-enċefalopatiji spongiformi trażmissibbli fin-nghaġ⁽¹⁾ hija skaduta minhabba li d-dispożizzjonijiet previsti fiha issa għandhom jinbidlu bid-dispożizzjonijiet stipulati f'dan ir-Regolament. Fl-interessi ta' ċertezza u ċertezza legali dik id-Deciżjoni għandha tiġi revokata.
- (17) Il-miżuri previsti f'dan ir-Regolament huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

ADOTTAT DAN IR-REGOLAMENT:

Artikolu 1

L-Annessi I, III, VII u X tar-Regolament (KE) Nru 999/2001 huma emendati skond l-Anness ma' dan ir-Regolament.

Artikolu 2

Id-Deciżjoni 2003/100/KE hija revokata.

Artikolu 3

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Il-Punt (2)(b) ta' l-Anness għal dan ir-Regolament għandu japplika mill-1 ta' Lulju 2007.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 26 ta' Ġunju 2007.

Għall-Kummissjoni
Markos KYPRIANOU
Membri tal-Kummissjoni

⁽¹⁾ ĠU L 41, 14.2.2003, p. 41.

ANNEX

L-Annessi I, III, VII u X tar-Regolament (KE) Nru 999/2001 huma emendati kif ġejjin:

(1) Fl-Anness I il-punt 2 jinbidel b'dan li ġej:

“2. Għall-ghan ta' dan ir-Regolament, għandhom jghoddu wkoll id-definizzjonijiet li ġejjin:

- (a) 'każ indigenu ta' BSE' ifisser kull każ ta' l-encifalopatija sponġiformi tal-bovini li ma ġiex dimostrarat b'mod ċar li hu dovut għal infezzjoni qabel l-importazzjoni bhala annimal haj;
- (b) 'tessut adipoż diskret' ifisser xaham tal-ġisem intern u estern imnehhi waqt il-proċess ta' tbiċċir u taqtigh, b'mod partikolari xaham frisk mill-qalb, borqom u kliewi ta' annimali bovini, u xaham mill-kmamar tat-taqtigh;
- (c) 'koorti' tfisser grupp ta' annimali bovini li jinkludi kemm:
 - (i) annimali mwielda fl-istess merhla bħal dawn l-annimali bovini affettwati, u fi żmien 12-il xahar qabel jew wara l-jum tat-twelid ta' l-annimal bovin affettwat; kif ukoll
 - (ii) annimali li fi kwalunkwe żmien matul l-ewwel sena ta' hajjithom trabbew flimkien ma' l-annimali bovin affettwat matul l-ewwel sena ta' hajtu;
- (d) 'każ ta' indici' tfisser l-ewwel annimal f'azjenda, jew fi grupp definit epidemjologikamnet, li fih infezzjoni tat-TSE hija kkonfermata.
- (e) 'TSE f'Annimali li Jixtarru' tfisser każ ta' enċefalopatiji sponġiformi trasmissibbli żvelat f'annimal ovin jew kaprin wara test ta' konferma għal proteina abnormali PrP.
- (f) 'każ ta' scrapie' tfisser każ ikkonfermat ta' enċefalopatiji sponġiformi trasmissibbli f'annimal ovin jew kaprin fejn dijanjosi ta' BSE ġie eskluż skond il-kriterji stipulati fil-manwal tekniku ta' referenza tal-laboratorju tal-Komunità dwar il-karatterizzazzjoni tal-varjetà tat-TSE f'annimali żgħar li jixtarru (*).
- (g) 'każ ta' scrapie klassiku' tfisser każ ikkonfermat ta' scrapie kklassifikat skond il-kriterji stipulati fil-manwal tekniku ta' referenza tal-laboratorju tal-Komunità dwar il-karatterizzazzjoni tal-varjetà tat-TSE f'annimali żgħar li jixtarru.
- (h) 'każ ta' scrapie atipika' tfisser każ ikkonfermat ta' scrapie li huwa distint minn Scrapie klassiku skond il-kriterji stipulati fil-manwal tekniku ta' referenza tal-laboratorju tal-Komunità dwar il-karatterizzazzjoni tal-varjetà tat-TSE f'annimali żgħar li jixtarru.

(*) <http://www.defra.gov.uk/corporate/vla/science/science-tse-rl-confirm.htm>

(2) Fl-Anness III, il-Kapitolu A huwa emendat kif ġej:

(a) Fil-parti I, il-punti 6.4 u 6.5 jinbidlu b'dan li ġej:

“6.4. Il-partijiet kollha tal-ġisem ta' annimali li nstab pożittiv jew inkonklussiv għat-test rapidu inkluża l-ġilda se jintremew skond l-Artikolu 4(2)(a) u (b) tar-Regolament (KE) Nru 1774/2002, apparti mill-materjal li għandu jinżamm b'konnessjoni mar-registrazzjoni prevista fil-Kapitolu B(III).

6.5. Meta annimal imbiċċer għall-konsum uman jinstab pożittiv jew inkonklussiv għal test rapidu, mill-anqas il-karkassa li kien hemm eżattament qablu u ż-żewġ karkassi li ġew immedjatament wara l-annimal li ttestja pożittiv jew inkonklussiv fl-istess linja ta' tbiċċir għandhom jinqerdu skond il-punt 6.4. Permezz ta' deroga, l-Istati Membri jistgħu jiddeċiedu li jeqirdu l-karkassi msemmija qabel biss jekk ir-riżultat tat-test rapidu huwa kkonfermat li huwa pożittiv jew inkonklussiv permezz ta' eżaminazzjonijiet ta' konferma msemmija fl-Anness X, il-Kapitolu C, il-punt 3.1(b).”

(b) Il-Parti II hija mibdula b'dan li ġej:

"II. MONITORAĠĠ FUQ ANIMALI BOVINI U KAPRINI

1. Ġenerali

Monitoraġġ fuq animali ovini u kaprini għandu jitwettaq skond il-metodi tal-laboratorju mnizzlin fl-Anness X, il-Kapitolu C, il-punt 3.2(b).

2. Monitoraġġ ta' animali ovini jew kaprini maqtula għall-konsum uman

- (a) L-Istati Membri li fihom il-popolazzjoni ta' nagħaġ u hrief tan-nagħaġ mogħtija lill-muntun taqbeż is-750 000 animal għandhom jittestjaw skond ir-regoli ta' teħid ta' kampjuni stipulati fil-punt 4 kampjun annwali minimu ta' 10 000 animal ovin imbiċċra għall-konsum uman;
- (b) L-Istati Membri li fihom il-popolazzjoni ta' mogħoż li diġà welldu gidi u mogħoż mġhammra taqbeż is-750 000 animal għandhom jittestjaw skond ir-regoli ta' teħid ta' kampjuni stipulati fil-punt 4 kampjun annwali minimu ta' 10 000 animal kaprin imbiċċra għall-konsum uman;
- (c) Fejn Stat Membru jsibha diffiċli jiġbor numri biżżejjed ta' animali ovini jew kaprini maqtula f'saħ-ħithom sabiex ikun jista' jilhaq id-daqs minimu ta' kampjun allokat stabbilit lill-punti (a) u (b), jista' jagħżel li jibdel il-massimu ta' 50 % tad-daqs minimu tal-kampjun tiegħu billi jittestja bhejtem kaprini mejta ta' età 'l fuq minn 18-il xahar bi proporzjon ta' wiehed għal kull wiehed, u flimkien mad-daqs minimu tal-kampjuni stipulat fil-punt 3. Aktar minn hekk Stat Membru jista' jagħżel li jibdel massimu ta' 10 % tad-daqs tal-kampjun tiegħu billi jittestja l-animali ovini u kaprini maqtula fil-qafas ta' kampanja għall-qerda tal-marda ta' età oghla minn 18-il xahar fil-proporzjon ta' wiehed għal kull wiehed.

3. Monitoraġġ ta' animali ovini jew kaprini mhux imbiċċra għall-konsum uman

L-Istati Membri għandhom jittestjaw skond ir-regoli tat-teħid ta' kampjuni stipulati fil-punt 4 u d-daqsijiet minimi ta' kampjun indikati fit-Tabella A u t-Tabella B, animali ovini u kaprini li mietu jew inqatlu iżda li ma:

- nqatlux fil-qafas ta' kampanja għall-qerda ta' marda, jew
- tbiċċrux għall-konsum uman.

Tabella A

Popolazzjoni fl-Istati Membri tan-nagħaġ u tal-hrief mġhammra għall-muntun	Daqs minimu tal-kampjun ta' animali ovini mejta ⁽¹⁾
> 750 000	10 000
100 000–750 000	1 500
40 000–100 000	100 % up to 500
< 40 000	100 % up to 100

⁽¹⁾ Daqsijiet minimi tal-kampjun huma stipulati sabiex jiehdu f'konsiderazzjoni d-daqs tal-popolazzjoni ta' l-ovini fl-Istati Membri individwali u għandhom l-għan li jipprovdu miri li jistgħu jintlahqu

Tabella B

Popolazzjoni fl-Istat Membru ta' mogħoż li diġà welldu gidi u mogħoż tġhammru	Daqs minimu tal-kampjun ta' animali kaprini mejta ⁽¹⁾
> 750 000	10 000
250 000–750 000	1 500
40 000–250 000	100 % up to 500
< 40 000	100 % up to 100

⁽¹⁾ Daqsijiet minimi tal-kampjun huma stipulati sabiex jiehdu f'konsiderazzjoni d-daqs tal-popolazzjoni tal-kaprini fl-Istati Membri individwali u għandhom l-għan li jipprovdu miri li jistgħu jintlahqu

4. Regoli tat-tehid ta' kampjun għall-annimali msemmija fil-punti 2 u 3

L-annimali għandhom ikollhom età akbar minn 18-il xahar jew ikollhom aktar minn żewġ sinniet inċiżivi li nibtu mill-hanek.

L-età ta' l-annimal għandha tkun stmata abbażi tad-dentatura, is-sinjali ovgji ta' maturità jew kull taghrif iehor affidabbli;

L-għażla tal-kampjun għandha tiffassal bil-ħsieb li tiġi evitata s-sovrappreżentazzjoni ta' kwalunkwe grupp f'dak li għandu x'jaqsam ma' oriġini, età, razza, tip ta' produzzjoni jew kwalunkwe karatteristika ohra.

Il-kampjuni għandhom ikunu rappreżentattivi ta' kull reġjun u staġun. Tehid multipla ta' kampjuni mill-istess merhla għandu jiġi evitat, fejn hu possibbli. L-Istati Membri għandhom jimmiraw il-programmi tagħhom ta' monitoraġġ sabiex jiksbu, fejn huwa possibbli, li fi snin suċċessivi ta' tehid ta' kampjuni l-ażjendi kollha rreġistrati b'aktar minn 100 annimal u fejn qatt ma ġew żvelati każijiet tat-TSE jkunu soġġetti għat-testjar tat-TSE.

L-Istati Membri se jistabbilixxu sistema sabiex jikkontrollaw, fuq bażi mmirata jew ta' tip iehor, li l-annimali mhumix qed jiġu ridirezzjonati mit-tehid tal-kampjuni.

Minkejja dan, l-Istati Membri jistgħu jiddeciedu li jeskludu mit-tehid ta' kampjuni żoni remoti b'densità baxxa ta' l-annimali, fejn ma tkun organizzata l-ebda gabra ta' annimali mejta. Stati Membri li jaġhmlu użu minn din id-deroga għandhom jinformat lill-Kummissjoni dwarha, u għandhom jipprezentaw lista ta' dawn iż-żoni remoti fejn tapplika d-deroga. Id-deroga ma għandhiex tkopri aktar minn 10 % tal-popolazzjoni ovina u kaprina fl-Istati Membri kkonċernati.

5. Monitoraġġ f'merhliet infettati

Annimali li għandhom età akbar minn 18-il xahar jew li għandhom aktar minn żewġ sinniet inċiżivi permanenti li nibtu mill-hanek, u li nqatlu għall-qerda skond l-Anness VII, il-punt 2.3(b)(i) jew (ii) jew il-punt 5(a), għandhom jiġu ttestjati abbażi ta' l-għażla ta' kampjun sempliċi li jingħażel bil-polza, skond id-daqs tal-kampjun indikat fit-tabella li ġejja.

Numru ta' annimali li għandhom età akbar minn 18-il xahar jew li għandhom aktar minn żewġ sinniet inċiżivi permanenti li nibtu mill-hanek, li nqatlu għall-qerda fil-merhla	Daqs minimu tal-kampjun
70 jew inqas	L-annimali kollha eliġibbli
80	68
90	73
100	78
120	86
140	92
160	97
180	101
200	105
250	112
300	117
350	121
400	124
450	127
500 jew aktar	150

6. Monitoraġġ fuq annimali oħra

Filmkien mal-programmi ta' monitoraġġ imfassla fil-punti 2, 3, u 4, l-Istati Membri jistgħu fuq bażi voluntarja jwettqu monitoraġġ f'annimali oħra, b'mod partikolari:

- annimali uzati għall-produzzjoni tal-halib,
- annimali li joriginaw minn pajjiżi dijanjostikati b'TSEs indigeni,
- annimali li kkonsumaw għalf potenzjalment ikkontaminat,
- annimali mwielda jew imnißla minn nisa infettati bit-TSE.

7. Miżuri li jsewgu ttestjar ta' annimali ovinu u kaprini

- 7.1. Fejn annimal ovin jew kaprin tbiċċer għall-konsum uman ingħażel għall-ittestjar tat-TSE skond il-punt 2, il-karkassa tiegħu m'għandhiex tiġi mmarkata b'marka sanitarja prevista fit-Taqsima I, il-Kapitolu III ta' l-Anness I għar-Regolament (KE) Nru 854/2004 sakemm jinkiseb riżultat negattiv għat-test rapidu.
- 7.2. L-Istati Membri jistgħu jidderogaw mill-punt 7.1. fejn hemm imwaqqfa sistema approvata mill-awtorità kompetenti fil-biċċerija li tiżgura li l-partijiet kollha ta' annimal jistgħu jiġu ttraċċati u li l-ebda parti mill-annimal ittestjat li għandu marka sanitarja ma tista' thalli l-biċċerija sakemm jinkiseb riżultat negattiv għat-test rapidu.
- 7.3. Il-partijiet kollha ta' ġisem ta' annimal ittestjat, inkluża l-ġilda, se jinżammu taht kontroll uffiċjali sakemm jinkiseb riżultat negattiv għat-test rapidu skond l-Artikolu 4(2)(a), (b) jew (e) tar-Regolament (KE) Nru 1774/2002.
- 7.4. Minbarra l-materjal li għandu jinżamm b'konnessjoni mar-registrazzjoni prevista fil-Kapitolu B(III), il-Parti III ta' dan l-Anness, il-partijiet kollha tal-ġisem ta' annimali li nstab pożittiv jew inkonklussiv għat-test rapidu inkluża l-ġilda se jintremew direttament skond l-Artikolu 4(2)(a) u (b) tar-Regolament (KE) Nru 1774/2002.

8. Ġenotipar

- 8.1. Il-ġenotip tal-proteina prijonika għall-kodoni 136, 154 u 171 għandu jiġi ddeterminat għal kull każ pożittiv tat-TSE fin-nagħaġ. Il-każijiet kollha tat-TSE misjuba f'nagħaġ li jikkodifikaw l-alanina fiż-żewġ alleli tal-kodon 136, l-arginina fiż-żewġ alleli tal-kodon 154 u l-arginina fiż-żewġ alleli tal-kodon 171, għandhom jiġu rrapportati minnufih lill-Kummissjoni. Fejn il-każ tat-TSE pożittiv huwa każ ta' scarpie atipiku għandu jiġi determinat il-ġenotip tal-proteina prijonika għall-kodon 141.
- 8.2. Minbarra l-annimali li sarilhom ġenotip skond il-punt 8.1., għandu jiġi determinat il-ġenotip tal-proteina prijonika għall-kodoni 136, 141, 154 u 171 ta' kampjun minimu ta' annimali ovinu. Fil-każ ta' Stati Membri b'popolazzjoni tan-nagħaġ adulti ta' aktar minn 750 000 annimal, dan il-kampjun minimu għandu jikkonsisti mill-anqas minn 600 annimal. Fil-każ ta' Stati Membri oħra l-kampjun minimu għandu jikkonsisti mill-anqas minn 100 annimal. Il-kampjuni jistgħu jinġaħżlu minn annimali mbicċra għall-konsum uman, minn annimali mejta fl-azjenda jew minn annimali hajjin. It-tehid ta' kampjuni għandu jkun rappreżentattiv tal-popolazzjoni shiha ta' l-ovini."

(3) L-Anness VII jinbidel b'dan li ġej:

“ANNEX VII

IL-QERDA TA' L-ENĊIFALOPATIJA SPONGIFORMI TRASMISSIBBLI

KAPITOLU A

Miżuri li jsewgu konferma tal-preżenza ta' TSE

1. L-ISTHARRIĠ li għalih saret referenza fl-Artikolu 13(1)(b) għandu jidentifika:

(a) fil-każ ta' annimali bovini:

- l-annimali l-oħra kollha li jixtarru fl-azjenda ta' l-annimal li fih il-marda kienet ikkonfermata,
- fejn il-marda tiġi kkonfermata f'annimal mara, il-wild li jitwieled sentejn qabel jew wara, il-bidu kliniku tal-marda,

- l-annimali kollha tal-koorti ta' l-annimal li fih giet ikkonfermata l-marda,
- l-oriġini possibbli tal-marda,
- annimali oħra ta' l-azjenda li fiha tkun giet ikkonfermata l-marda jew fażjendi oħra li setgħu ġew infettati mill-aġent tat-TSE jew kienu esposti għall-istess tip ta' għalf jew sorsi ta' kontaminazzjoni,
- il-moviment ta' għalf li huwa potenzjalment ikkontaminat, ta' materjali oħra jew ta' kwalunkwe mezz ieħor ta' trasmissjoni, li setgħu ttrasmettu l-aġent tat-TSE mill-azjenda jew għall-azjenda konċernata;

(b) fil-każ ta' annimali ovini u kaprini:

- l-annimali l-oħra kollha li jixtarru hliet l-annimali ovini u kaprini fl-azjenda ta' l-annimal li fih kienet ikkonfermata l-marda,
- sa fejn huma identifikabbli, il-ġenituri, u fil-każ tan-nisa, l-embrijuni kollha, l-ova u l-aħħar wild ta' l-annimal mara li fuqha l-marda tkun giet ikkonfermata,
- l-annimali ovini u kaprini l-oħrajn kollha fl-azjenda ta' l-annimal li fuqu l-marda kienet giet ikkonfermata b'żieda ma' dawk imsemmija fit-tieni inciż,
- l-oriġini possibbli tal-marda u l-identifikazzjoni ta' azjendi oħra li fihom hemm annimali, embrijuni jew ova li setgħu ġew infettati mill-aġent ta' TSE jew ġew esposti għall-istess għalf jew sorsi ta' kontaminazzjoni,
- iċ-ċaqliq ta' għalf potenzjalment ikkontaminat, materjal ieħor, jew kull mezz ieħor ta' trasmissjoni, li setgħu ttrasmettu l-aġent tat-TSE mill-azjenda jew għall-azjenda konċernata;

2. Il-miżuri stabbiliti fl-Artikolu 13(1)(c) għandhom jinkludu mill-inqas:

2.1. F'każ ta' konferma tal-BSE f'annimal bovin, il-qatla u l-qerda kompluta ta' annimali bovini identifikati mill-istharrig imsemmi fit-tieni u t-tielet inciż tal-punt 1(a); minkejja dan, Stat Membru jista' jiddeċiedi:

- li ma joqtolx u ma jeqridx annimali tal-koorti msemmija fit-tielet inciż tal-punt 1(a) jekk inghatat evidenza li annimali tali ma kellhomx aċċess għall-istess għalf bhall-annimal affettwat,
- li jipposponu l-qatla u l-qerda ta' annimali fil-koorti msemmija fit-tielet inciż tal-punt 1(a) sa l-aħħar tal-hajja produttiva taġġhom, sakemm huma barrin li konsistentement jinżammu f'centru tal-kollezzjoni tas-semen u jista' jiġi żgurati li jinqerdu komplutament wara mewthom.

2.2. Jekk hija suspettata t-TSE f'annimal ovin jew kaprin fażjenda fi Stat Membru, l-annimali l-oħra ovini u kaprini kollha minn dik l-azjenda għandhom jitqiegħdu taht kull restrizzjoni uffiċjali ta' ċaqliq sakemm ikunu disponibbli r-riżultati ta' l-eżaminazzjoni. Jekk hemm evidenza li l-azjenda fejn l-annimal affettwat kien preżenti meta giet konfermata t-TSE li x'aktarx m'hijjex l-azjenda fejn l-annimal seta' ġie espost għat-TSE, l-awtorità kompetenti tista' tiddeċiedi li azjendi oħra jew l-azjenda biss fejn ġie espost titqiegħed taht kontroll uffiċjali skond it-tagħrif epidemjoloġiku disponibbli.

2.3. Fil-każ ta' konferma tat-TSE f'annimal ovin jew kaprin:

- (a) jekk ma tistax tiġi eskluża l-BSE wara r-riżultati ta' prova interlaboratorja mwettqa skond il-proċedura stipulata fl-Anness X, il-Kapitolu C, il-punt 3.2(c), il-qatla u l-qerda kompluta ta' l-annimali, l-embrijuni u l-ova kollha identifikati permezz ta' l-istharrig imsemmi fit-tieni sal-hames inciżi tal-punt 1(b).
- (b) Jekk il-BSE hija eskluża skond il-proċeduri stipulati fl-Anness X, il-Kapitolu C, il-punt 3.2(c), skond id-deċiżjoni ta' l-awtorità kompetenti.

Jew

- (i) il-qtil u l-qerda kompluta ta' l-annimali, l-embrijuni u l-ova kollha identifikati mill-istharrig imsemmi fit-tieni u t-tielet inciżi ta' punt 1(b); Il-kondizzjonijiet stipulati fil-punt 3 għandhom japplikaw għall-azjenda,

inkella

(ii) il-qtil u l-qerda kompluta ta' l-annimali, l-embrijuni u l-ova kollha identifikati mill-istharrig imsemmi fit-tieni u t-tielet inċizi tal-punt 1(b), bl-eċċezzjoni ta':

- imtaten għat-tgħammir tal-ġenotip ARR/ARR,
- nagħaġ tat-tgħammir li għandhom mill-anqas allela waħda ARR u l-ebda allela VRQ u, fejn nagħaġ tali tat-tgħammir huma tqal fil-mument ta' l-istharrig, il-hrief li jitwiellu sussegwentament, jekk il-ġenotip tagħhom jilhaq ir-rekwiziti ta' dan is-subparagrafu,
- nagħaġ li għandhom mill-anqas allela waħda ARR li huma maħsuba unikament għat-tbiċċir,
- jekk l-awtorità kompetenti tiddeċiedi hekk, nagħaġ u mogħoż li għandhom anqas minn tliet xhur li huma maħsuba unikament għat-tbiċċir;

Il-kondizzjonijiet stipulati fil-punt 3 għandhom japplikaw għall-ażjenda,

inkella

(iii) Stat Membru jista' jiddeċiedi li ma joqtolx u ma jeqridx l-annimali, identifikati mill-istharrig imsemmi fit-tieni u t-tielet inċizi tal-punt 1(b) fejn huwa diffiċli li jinkisbu annimali ovini ta' sostituzzjoni ta' ġenotip magħruf jew fejn il-frekwenza ta' l-allela ARR fi hdan ir-razza jew l-ażjenda hija baxxa, jew fejn jitqies meħtieġ sabiex jiġi evitat tgħammir ta' l-annimali bejn l-istess demm, jew abbażi ta' konsiderazzjoni raġunata tal-fatturi epidemjoloġiċi kollha. Il-kondizzjonijiet stipulati fil-punt 4 għandhom japplikaw għall-ażjenda.

(ċ) Permezz ta' deroga mill-miżuri stipulati fil-punt (b), u biss fejn il-każ tat-TSE kkonfermat f'ażjenda huwa każ ta' scrapie atipika, l-Istat Membru jista' jiddeċiedi li japplika l-miżuri stipulati fil-punt 5.

(d) L-Istati Membri jistgħu jiddeċiedu:

- (i) li jissostitwixxu l-qatla u l-qerda kompluta ta' l-annimali kollha msemmija f'b(i) permezz tat-tbiċċir għall-konsum uman.
- (ii) li jissostitwixxu l-qatla u l-qerda kompluta ta' l-annimali kollha msemmija f'b(ii) permezz tat-tbiċċir għall-konsum uman.

sakemm:

- l-annimali jitbiċċru fi hdan it-territorju ta' l-Istat Membru kkonċernat;
- l-annimali kollha li għandhom aktar minn 18-il xahar jew li għandhom aktar minn żewġ sinnet inċizivi permanenti li nibtu mill-hanek u li jitbiċċru għall-konsum uman għandhom jiġu ttestjati għall-preżenza tat-TSE skond il-metodi tal-laboratorju stipulati fl-Anness X, il-Kapitolu C, il-punt 3.2. (b);

(e) Il-ġenotip tal-proteina prjonika ta' annimali ovini, sa massimu ta' 50 maqtula u meqruda jew imbiċċra għall-konsum uman skond il-punti (b)(i) u (iii) għandu jiġi ddeterminat.

2.4. Jekk l-annimal infettat kien introdott minn aġjenda oħra, l-Istat Membru jista' jiddeċiedi, skond l-istorja tal-każ, li japplika miżuri ta' eradizzjoni għall-ażjenda ta' l-orijini flimkien ma' l-ażjenda li fiha tkun ikkonfermata l-marda, jew minflokha; fil-każ ta' art użata għall-mergħa komuni b'aktar minn merħla waħda, l-Istati Membri jistgħu jiddeċiedu li jillimitaw l-applikazzjoni ta' dawk il-miżuri għal merħla waħda, fuq il-baži ta' konsiderazzjoni raġunata tal-fatturi epidemjoloġiċi kollha; fejn aktar minn merħla waħda tinzamm f'ażjenda waħda, l-Istati Membri jistgħu jiddeċiedu li jillimitaw l-applikazzjoni tal-miżuri għall-merħla li fiha giet ikkonfermata t-TSE, sakemm għe vverifikat li l-merħliet inżammu iżolati minn xulxin u li l-firxa ta' infezzjoni bejn il-merħliet permezz ta' jew kuntatt dirett inkella indirett hija improbbbli;

3. Wara l-applikazzjoni fuq azjenda tal-mizuri msemmija fil-punt 2.3 (a) u (b)(i) u (ii):
- 3.1. Dawn l-annimali li ġejjin biss jistgħu jiġu introdotti għall-azjenda/azjendi:
- (a) muntun tal-ġenotip ARR/ARR;
 - (b) nagħaġ nisa li jkollhom mill-anqas allela ARR waħda u l-ebda alleli VRQ;
 - (ċ) annimali kaprini, sakemm:
 - (i) l-ebda annimal ovin għat-tgħammir minbarra dawk tal-ġenotipi msemmija fil-punti (a) u (b) m'huwa preżenti fl-azjenda,
 - (ii) tindif u disinfezzazzjoni eżawrjenti ta' l-inhawi kollha ta' fejn jinżammu l-annimali twettqu wara li tkun tnehhiet il-merhla.
- 3.2. Il-prodotti ġerminali obini li ġejjin biss jistgħu jintużaw fl-azjenda/azjendi:
- (a) semen minn muntuni tal-ġenotip ARR/ARR;
 - (b) embrijuni li jkollhom mill-anqas allela ARR waħda u l-ebda allela VRQ.
- 3.3. Ċaqliq ta' l-annimali mill-azjenda għandu jkun soġġett għall-kondizzjonijiet li ġejjin:
- (a) ċaqliq tan-nagħaġ ARR/ARR mill-azjenda ma għandu jkun soġġett għall-ebda restrizzjoni;
 - (b) nagħaġ li għandhom allela waħda biss ARR jistgħu jintbagħtu mill-azjenda biss għat-tbiċċir għall-konsum uman jew għar-raġunijiet tal-qerd; madankollu,
 - nagħaġ li għandhom allela ARR waħda u l-ebda allela VRQ jistgħu jintbagħtu f'azjendi oħra li huma restritti wara l-applikazzjoni tal-mizuri skond il-punt 2.3 (b)(ii) jew 4,
 - jekk l-awtorità kompetenti tiddeċiedi hekk, hrief u gidjien jistgħu jintbagħtu għand azjenda waħda oħra biss għall-ghanijiet ta' tismen qabel it-tbiċċir; l-azjenda destinatarja ma għandu jkollha l-ebda annimal ovin jew kaprin minbarra dawk li qed jissemmnu qabel it-tbiċċir, u ma għandhiex tibgħat annimali ovin jew kaprini hajjin lil azjendi oħra, minbarra għal tbiċċir dirett;
 - (c) annimali kaprini jistgħu jiċċaqalu sakemm l-azjenda hija soġġetta għal monitoraġġ intensiv tat-TSE, inkluż l-ittestjar ta' l-annimali kollha kaprini li għandhom aktar minn 18-il xahar u:
 - (i) jitbiċċru għall-konsum uman fl-aħhar tal-hajja produttiva tagħhom; jew
 - (ii) mietu jew inqatlu fl-azjenda, u jilhqu l-kondizzjonijiet stipulati fl-Anness III, il-Kapitolu A, il-Parti II, il-punt 3.
 - (d) jekk Stat Membru jiddeċiedi hekk, hrief u gidjien li għandhom anqas minn tliet xhur jistgħu jiċċaqalqu minn azjenda sabiex imorru direttament għat-tbiċċir għal konsum uman.
- 3.4. Ir-restrizzjonijiet stipulati fil-punti 3.1, 3.2 u 3.3 għandhom ikomplu japplikaw għall-azjenda għall-perjodu ta' sentejn minn:
- (a) id-data tal-kisba ta' l-istatus ARR/ARR mill-annimali ovin kollha fl-azjenda jew
 - (b) l-aħhar data meta annimal ovin jew kaprin inżamm fil-post jew
 - (ċ) id-data meta l-monitoraġġ intensifikat tat-TSE stipulat fi 3.3 (c) inbeda; inkella

- (d) id-data meta l-imtaten kollha tat-tghammir fl-azjenda huma tal-ġenotip ARR/ARR u n-nagħaġ kollha tat-tghammir għandhom mill-anqas allela waħda ARR u l-ebda allela VRQ, sakemm matul il-perjodu ta' sentejn, jinkisbu riżultati negattivi mill-ittestjar tat-TSE ta' l-annimali li ġejjin li għandhom aktar minn 18-il xahar:
- kampjun annwali ta' annimali ovini mbiċċra għall-konsum uman fl-aħħar tal-ħajja produttiva tagħhom skond id-daqs tal-kampjun imsemmi fit-Tabella fl-Anness III, il-Kapitolu A, il-Parti II, il-punt 5; kif ukoll
 - l-annimali kollha msemmija fl-Anness III, il-Kapitolu A, il-Parti II, il-punt 3 li mietu jew inqatlu fl-azjenda.
4. Wara l-applikazzjoni f'azjenda tal-mizuri stipulati fil-punt 2.3 (b)(iii) u għall-perjodu ta' sentejn ta' tghammir wara s-sejba ta' l-aħħar każ tat-TSE:
- (a) l-annimali ovini u kaprini kollha fl-azjenda għandhom ikunu identifikati;
 - (b) l-annimali ovini u kaprini kollha fl-azjenda, jistgħu jiċċaqalqu biss fi hdan it-territorju ta' l-Istat Membru kkonċernat għat-tbiċċir għall-konsum uman jew għall-ghanijiet tal-qerda; l-annimali kollha li għandhom aktar minn 18-il xahar imbiċċra għall-konsum uman għandhom jiġu ttestjati għall-preżenza tat-TSE skond il-metodi laboratorji stipulati fl-Anness X, il-Kapitolu C, il-punt 3.2(b);
 - (c) l-awtorità kompetenti għandha tiżgura li l-embrijuni u l-ova kollha ma jintbaghtux mill-azjenda;
 - (d) is-semen biss minn imtaten tal-ġenotip ARR/ARR u embrijuni li għandhom mill-anqas allela waħda ARR u l-ebda allela VRQ jista' jintuza fl-azjenda;
 - (e) l-annimali kollha ovini u kaprini li għandhom aktar minn 18-il xahar li mietu jew inqatlu fl-azjenda għandhom ikunu soġġetti għall-ittestjar tat-TSE;
 - (f) nagħaġ irġiel tal-ġenotip ARR/ARR u annimali ovini nisa biss mill-azjendi fejn ma nstab l-ebda każ tat-TSE jew minn merhliet li jilhqu l-kondizzjonijiet stipulati fil-punt 3.4 jistgħu jiġu introdotti fl-azjenda;
 - (g) annimali kaprini biss minn azjendi fejn ma nstab l-ebda każ tat-TSE jew minn merhliet li jilhqu l-kondizzjonijiet tal-punt 3.4 biss jistgħu jiġu introdotti fl-azjenda;
 - (h) l-annimali kollha ovini u kaprini fl-azjenda għandhom ikunu soġġetti għal restrizzjonijiet komuni ta' mergha li għandhom jiġu determinati mill-awtorità kompetenti, abbażi ta' konsiderazzjoni raġjunata tal-fatturi epidemjoloġiċi kollha;
 - (i) permezz ta' deroga tal-punt (b) jekk l-awtorità kompetenti tiddeciedi hekk, hrief u gidjien jistgħu jintbaghtu għand azjenda oħra fi hdan l-istess Stat Membru għall-ghanijiet ta' tismen qabel it-tbiċċir; sakemm l-azjenda destinatarija ma jkollha l-ebda annimal ovin jew kaprin minbarra dawk li qed jissemmnu qabel it-tbiċċir, u ma għandhix tibghat annimali ovini jew kaprini hajjin lil azjendi oħra, minbarra għal tbiċċir dirett.
5. Wara l-applikazzjoni tad-deroga prevista fil-punt 2.3 (c) għandhom japplikaw il-mizuri li ġejjin:
- (a) Jew il-qtil u l-qerda kompluta ta' l-annimali, l-embrijuni u l-ova kollha identifikati mill-istharrig imsemmi fit-tieni u t-tielet incizi ta' punt 1(b). L-Istati membri jistgħu jiddeciedu li jiddeterminaw il-ġenotip tal-proteina prionija ta' annimali ovini li nqatlu u nqerdu;
 - (b) inkella, għal perjodu ta' sentejn ta' tghammir wara s-sejba ta' l-aħħar każ tat-TSE, mill-anqas il-mizuri li ġejjin:
 - (i) l-annimali ovini u kaprini kollha fl-azjenda għandhom ikunu identifikati;
 - (ii) l-azjenda għandha tkun soġġetta għall-monitoraġġ intensifikat tat-TSE għal perjodu ta' sentejn, inkluż l-ittestjar ta' l-annimali ovini u kaprini kollha li għandhom aktar minn 18-il xahar u li tbiċċru għall-konsum uman u l-annimali ovini u kaprini kollha li għandhom aktar minn 18-il xahar li mietu jew inqatlu fl-azjenda;
 - (iii) l-awtorità kompetenti għandha tiżgura li annimali ovini u kaprini hajjin, embrijuni u ova mill-azjenda ma jintbaghtux lil Stati Membri oħra jew pajjiżi terzi.

6. L-Istati Membri li japplikaw il-miżuri stipulati fil-punt 2.3(b)(iii) jew id-derogi previsti fil-punti 2.3(c) u (d) għandhom jinnotifikaw lill-Kummissjoni rendikont tal-kondizzjonijiet u l-kriterji użati li minhabba fihom inghataw. Fejn jinstabu każijiet addizzjonali tat-TSE f'merhliet fejn ġew applikati derogi, il-kondizzjonijiet għall-ghotja ta' derogi tali għandhom jiġu verifikati mill-ġdid.

KAPITOLU B

Rekwiżiti minimi għall-programm ta' tghammir għar-reżistenza tat-tse fin-nagħaġ f'konformità ma' l-artikolu 6 a

PARTI 1

Rekwiżiti ġenerali

1. Il-programm ta' tghammir għandu jikkoncentra fuq merhliet ta' valur ġenetiku għoli.
2. Bażi tad-dejta li ta' l-anqas ikun fiha t-tagħrif li ġej għandha tiġi stabbilita:
 - (a) L-identità, it-tghammir u l-ghadd ta' annimali fil-mhliet kollha li jippartecipaw fil-programm ta' tghammir;
 - (b) l-identifikazzjoni ta' l-annimali individwali li ttehdhu bhala kampjun taht il-programm ta' tghammir;
 - (ċ) Ir-riżultati ta' kull test ta' ġenotipar.
3. Sistema ta' ċertifikazzjoni uniformi għandha tiġi stabbilita li fiha l-ġenotip ta' kull annimal mehud bhala kampjun taht il-programm ta' tghammir huwa ċertifikat b'referenza għan-numru ta' identifikazzjoni individwali tiegħu.
4. Sistema għall-identifikazzjoni ta' annimali u kampjuni, l-ipproċessar ta' kampjuni u t-twassil tar-riżultati għandhom jiġu stabbiliti li permezz tagħhom titnaqqas il-possibilità ta' żball mill-bniedem. L-effettività ta' din is-sistema għandha tiġi soġġetta għal verifika regolari u għalgharrieda.
5. Il-ġenotipar tad-demem jew ta' tessuti ohra miġbura għall-iskopijiet tal-programm ta' tghammir għandu jitwettaq fil-laboratorji li ġew approvati taht dan il-programm.
6. L-awtorità kompetenti ta' l-Istat Membru tista' tghin soċjetajiet ta' tghammir, biex jistabbilixxu banek ġenetiċi li jikkonsistu f'semen, ova u/jew embrijuni rappreżentattivi tal-ġenotipi ta' proteina prijoniċa li probabbli jaslu biex ikunu rari bhala riżultat tal-programm ta' tghammir.
7. Il-programmi ta' tghammir se jtfassal għal kull razza, meta tqis:
 - (a) il-frekwenzi ta' alleli differenti fi hdan ir-razza;
 - (b) ir-rarità tar-razza;
 - (ċ) l-evitar ta' tghammir bejn annimali ta' l-istess demem jew ta' spostament ġenetiku.

PARTI 2

Regoli speċifiċi għall-partecipazzjoni tal-merhliet

1. Il-programm ta' tghammir għandu jkun immirat biex iżid il-frekwenza ta' l-alleli ARR fi hdan il-merhliet tan-nagħaġ, filwaqt li jnaqqas il-prevalenza ta' dawg l-alleli li ġew murija li jikkontribwixxu għas-suxxettibilità tat-TSE.
2. Ir-rekwiżiti minimi għall-partecipazzjoni tal-merhliet għandhom ikunu kif ġej:
 - (a) l-annimali kollha fil-merhla li għandhom jiġu ġenotipati għandhom jiġu identifikati individwalment permezz ta' mezzi siguri;
 - (b) l-imtaten kollha għat-tghammir fi hdan il-merhla għandhom jiġu ġenotipati qabel jintużaw għat-tghammir;
 - (ċ) kull annimal raġel li jgħorr l-alleli VRQ għandu jinqatel jew jiġi kastrat, fi żmien sitt xhur wara li jiġi ddeterminat il-ġenotip tiegħu; kull annimal ta' dan it-tip ma għandux jitlaq mill-azjenda jekk mhux għall-biċċerija;

- (d) annimali nisa li huwa maghruf li jgħorru l-alleli VRQ ma għandhomx jitolqu mill-azjenda jekk mhux għall-biċċerija;
 - (e) annimali irġiel, li jinkludu d-donaturi ta' semen użat għall-inseminazzjoni artifiċjali, apparti dawk iċċertifikati taht il-programm ta' tghammir, ma għandhomx jintużaw għat-tghammir fi hdan il-merhla.
3. L-Istati Membri jistgħu jiddeċiedu li jagħtu derogi mir-rekwiżiti stipulati fil-punt 2(c) u (d) għall-iskopijiet ta' ħarsien tar-razez jew tal-karatteristiċi tal-produzzjoni.
 4. L-Istati Membri għandhom jinfurmaw lill-Kummissjoni b'derogi mogħtija taht punt 3 u bil-kriterji użati.

PARTI 3

Il-qafas għar-rikonoxximent ta' l-istatus ta' rezistenti għat-TSE fil-merħliet tan-nagħaġ

1. Il-qafas għandu jirrikonoxxi l-istatus ta' rezistenti għat-TSE fil-merħliet tan-nagħaġ li bhala riżultat tal-partecipazzjoni fil-programm ta' tghammir kif previst fl-Artikolu 6a, jissodisfa l-kriterji meħtieġa mill-programm.

Dan ir-rikonoxximent għandu jingħata mill-anqas fuq iż-żewġ livelli li ġejjin:

- (a) il-merħliet ta' livell I għandhom ikunu merħliet li huma komposti interament min-nagħaġ tal-ġenotip ARR/ARR;
- (b) il-merħliet tal-livell II għandhom ikunu merħliet li ż-żgħar tagħhom ikunu esklussivament ta' dixxendenza mill-imtaten tal-ġenotip ARR/ARR.

L-Istati Membri jistgħu jiddeċiedu li jagħtu rikonnoxximent fuq livelli ulterjuri biex jissodisfaw ir-rekwiżiti nazzjonali.

2. It-teħid regolari u għalgharrieda ta' kampjuni ta' nagħaġ minn merħliet rezistenti għat-TSE għandu jitwettagħ:
 - (a) fir-razzett jew fil-biċċerija biex jivverifikaw il-ġenotip tagħhom;
 - (b) fil-każ tal-merħliet ta' livell I, fannimali ta' aktar minn 18-il xahar meta jaslu l-biċċerija, għall-ittejtjar tat-TSE skond l-Anness III.

PARTI 4

Rapporti li għandhom jitressqu quddiem il-Kummissjoni mill-Istati Membri

L-Istati Membri li jintroduċu l-programmi nazzjonali ta' tghammir biex jagħzlu għar-reżistenza tat-TSE fil-popolazzjoni ta' ovinu tagħhom għandhom jinnofikaw lill-Kummissjoni r-rekwiżiti għal dawn il-programmi u għandhom jipprovdur rapport annwali fuq il-progress tagħhom. Ir-rapport annwali għandu jittressaq sa mhux aktar tard mill-31 ta' Marzu tas-sena ta' wara."

- (4) Fl-Anness X, Kapitolu C huwa emendat kif ġej:

- (a) Punt 1 jinbidel bit-test li ġej:

"1. It-teħid tal-kampjuni

Kull kampjun meħud biex jiġi eżaminat għall-preżenza tat-TSE għandu jittiehed permezz tal-metodi u l-protokollu stipulati fl-aħħar edizzjoni tal-Manwal għat-testijiet djanjostiċi u t-tilqim għall-Annimali Terrestri ta' l-Uffiċċju Internazzjonali għall-Epiżuti (IOE/OIE) ('il-Manwal'). Apparti dan, jew fin-nuqqas, ta' metodi OIE u protokollu, u biex jiġi żgurat li biżżejjed materjal ikun disponibbli, l-awtorità kompetenti għandha tiżgura l-użu ta' metodi u protokollu għat-teħid ta' kampjuni li huma konformi mal-linji ta' gwida mahruġa mil-Laboratorju ta' Referenza tal-Komunità. B'mod partikolari l-awtorità kompetenti għandha tiġbor it-tessuti adattati, skond il-parir xjentifiku disponibbli u l-linji ta' gwida tal-Laboratorju ta' Referenza tal-Komunità, sabiex tiżgura s-sejba ta' varjetajiet magħrufa ta' TSE f'ruminanti żgħar u għandha żżomm mill-anqas nofs it-tessuti miġbura friski iżda mhux iffrizati sakemm ir-riżultat tat-test rapidu joħroġ negattiv. Meta r-riżultat ikun pożittiv jew ma jwassalx għal konklużjoni, it-tessuti li jifdal għandhom jiġi pproċessati skond il-linji ta' gwida tal-Laboratorju ta' Referenza tal-Komunità.

Il-kampjuni għandhom jiġu mmarkati korrettament fir-rigward ta' l-identità ta' l-animall meħud bhala kampjun."

(b) Punt 3.2 (b) għandu jinbidel bit-test li ġej:

“(b) Monitoraġġ tat-TSE

Kampjuni minn ovini u kaprini mibgħuta għall-ittestjar fil-laboratorju skond id-dispożizzjonijiet ta' l-Anness III, Kapitolu A, Parti II (Monitoraġġ ta' l-ovini u l-kaprini) għandhom jiġu eżaminati minn test rapidu bl-użu ta' metodi u protokollu adattati, skond il-parir xjentifiku disponibbli u l-linji ta' gwida tal-Laboratorju ta' Referenza tal-Komunità, sabiex tiġi żgurata s-sejba tal-varjetajiet kollha magħrufa tat-TSE.

Meta r-riżultat tat-test rapidu ikun pożittiv jew ma jwassalx għal konklużjoni, it-tessuti meħuda bhala kampjun għandhom jintbagħtu immedjatament lil-laboratorju uffiċjali għall-eżamijiet ta' konferma permezz ta' immunocitokimika, immunokolorazzjoni jew l-iżvelar tal-karatteristiċi permezz ta' mikroskopija elettro-nika, kif imsemmi f'(a). Jekk ir-riżultat ta' l-eżami ta' konferma ikun negattiv jew ma jwassalx għal konklużjoni, ittestjar ta' konferma addizzjonali għandu jitwettagħ skond il-linji ta' gwida tal-Laboratorju ta' Referenza tal-Komunità.

Jekk ir-riżultat ta' wieħed mill-eżamijiet ta' konferma ikun pożittiv, l-annimal għandu jiġi meqjus bhala każ pożittiv ta' TSE.”

(ċ) Fpunt 3.2 (c) (ii), it-tielet paragrafu għandu jinbidel b'li ġej:

“Testijiet ulterjuri għal kampjuni pożittivi ta' TSE li nstabu f'merhliet infettati fl-istess azjenda għandhom jitwettqu mill-anqas fuq l-ewwel żewġ każijiet pożittivi ta' TSE li jinstabu kull sena wara l-każ ta' l-indiċi.”
